

TADIPATRI GURUKULA

ಶ್ರೀ ವಾದಿರಾಜ ತೀರ್ಥ ವಿರಚಿತ ಶ್ರೀ ಶ್ರೀನಿವಾಸ ಕಲ್ಯಾಣ ||

ಸ್ತ್ರೀಯರೆಲ್ಲರೂ ಬನ್ನೀರೇ , ಶ್ರೀನಿವಾಸನ ಪಾಡಿರೇ
ಜ್ಞಾನಗುರುಗಳಿಗೊಂದಿಸಿ , ಮುಂದೆ ಕಥೆಯ ಪೇಳುವೆ||ಪ||

ಗಂಗಾತೀರದಿ ಋಷಿಗಳು , ಅಂದು ಯಾಗವ ಮಾಡ್ತರು
ಬಂದು ನಾರದ ನಿಂತುಕೊಂಡು ಯಾರಿಗೊಂದು, ಕೇಳಲು
ಅರಿತು ಬರಬೇಕು ಎಂದು , ಆ ಮುನಿಯು ತೆರಳಿದ, ಭೃಗುಮುನಿಯು ತೆರಳಿದ
ನಂದಗೋಪನ ಮಗನ ಕಂದನ , ಮಂದಿರಕ್ಕಾಗೆ ಬಂದನು

ವೇದಗಳನೆ ಓದುತ್ತಾ , ಹರಿಯನೂ ಕೊಂಡಾಡುತ್ತಾ
ಇರುವ ಬೊಮ್ಮನ ನೋಡಿದ , ಕೈಲಾಸಕ್ಕೆ ಬಂದನು
ಕಂಬುಕಂಠನು ಪಾರ್ವತಿಯೂ , ಕಲೆತಿರುವುದ ಕಂಡನು
ಸೃಷ್ಟಿಯೊಳಗೆ ನಿನ್ನ ಲಿಂಗ ಶೇಷವಾಗಲೆಂದನು
ವೈಕುಂಠಕ್ಕೆ ಬಂದನು , ವಾರಿಜಾಕ್ಷನ ಕಂಡನು

ಕೆಟ್ಟಕೋಪದಿಂದ ಒದ್ದರೆ , ಎಷ್ಟುನೊಂದಿತೆಂದನು
ಥಟ್ಟನೆ ಬಿಸಿನೀರಿನಿಂದ , ನೆಟ್ಟಗೆ ಪಾದ ತೊಳೆದನು
ಬಂದ ಕಾರ್ಯ ಆಯಿತೆಂದು , ಅಂದು ಮುನಿಯು ತೆರಳಿದ
ಬಂದು ನಿಂದು ಸಭೆಯೊಳಗೆ , ಇಂದಿರೇಶನ ಹೊಗಳಿದ
ಪತಿಯ ಕೂಡೆ ಕಲಹ ಮಾಡಿ , ಕೊಲ್ಲಾಪುರಕ್ಕೆ ಹೋದಳು
ಸತಿಯು ಪೋಗೆ ಪತಿಯು ಹೊರಟು , ಗಿರಿಗೆ ಬಂದು ಸೇರಿದ

ಹುತ್ತದಲ್ಲೇ ಹತ್ತುಸಾವಿರ ವರುಷ ಗುಪ್ತವಾಗಿದ್ದ

ಬ್ರಹ್ಮ ಧೇನುವಾದನು , ರುದ್ರವತ್ಸನಾದನು
ಧೇನು ಮುಂದೆ ಮಾಡಿಕೊಂಡು , ಗೋಪಿ ಹಿಂದೆ ಬಂದಳು
ಕೋಟಿ ಹೊನ್ನು ಬಾಳುವೋದು , ಕೊಡದ ಹಾಲು ಕರೆವುದು
ಪ್ರೀತಿಯಿಂದಲಿ ತನ್ನ ಮನೆಗೆ , ತಂದುಕೊಂಡನು ಚೋಳನು

ಒಂದು ದಿವಸ ಕಂದಗ್ ಹಾಲು ಚಂದದಿಂದಲ್ಲಿ ಕೊಡಲಿಲ್ಲ
ಅಂದು ರಾಯನ ಮಡದಿ ಕೋಪಿಸಿ , ಬಂದು ಗೋಪನ ಹೊಡೆದಳು
ಧೇನು ಮುಂದೆ ಮಾಡಿಕೊಂಡು , ಗೋಪ ಹಿಂದೆ ನಡೆದನು
ಕಾಮಧೇನು ಕರೆದ ಹಾಲು , ಹರಿಯ ಶಿರಕೆ ಬಿದ್ದಿತು
ಇಷ್ಟು ಕಷ್ಟ ಬಂದಿತೆಂದು , ಪೆಟ್ಟು ಬಡಿಯೆ ಹೋದನು
ಕೃಷ್ಣ ತನ್ನ ಮನದಲ್ಲೋಚಿಸಿ , ಕೊಟ್ಟ ತನ್ನ ಶಿರವನು
ಏಳು ತಾಳೆಮರದ ಉದ್ದ , ಏಕವಾಗಿ ಹರಿಯಿತು
ರಕ್ತವನ್ನು ನೋಡಿ ಗೋಪ , ಮತ್ತೆ ಸ್ವರ್ಗಕ್ಕೆರಿದ
ಕಷ್ಟವನ್ನು ನೋಡಿ ಗೋವು , ಅಷ್ಟು ಬಂದ್ ಹೇಳಿತು
ಢಟ್ಟನೆ ರಾಯ ಎದ್ದು ಗಿರಿಗೆ , ಬಂದು ಬೇಗ ಸೇರಿದ
ಏನು ಕಷ್ಟ ಇಲ್ಲಿ ಹೀಗೆ , ಯಾವ ಪಾಪಿ ಮಾಡಿದ,
ಇಷ್ಟು ಕಷ್ಟ ಕೊಟ್ಟವಾಗೆ , ಭ್ರಷ್ಟಪಿಶಾಚಿಯಾಗೆಂದ
ಪೆಟ್ಟು ವೇದನೆ ತಾಳಲಾರದೆ , ಬೃಹಸ್ಪತಿಯ ಕರೆಸಿದ

ಅರುಣ ಉದಯದಲ್ಲಿದ್ದು , ಔಷಧಕ್ಕೆ ಪೋದನು
ಕ್ರೋಢರೂಪಿಯ ಕಂಡನು , ಕೂಡಿ ಮಾತನಾಡಿದನು

ಇರುವುದಕ್ಕೆ ಸ್ಥಳವು ಎನಗೆ , ಏರ್ಪಾಡಾಗಬೇಕೆಂದ
ನೂರುಪಾದ ಭೂಮಿ ಕೊಟ್ಟರೆ , ಮೊದಲು ಪೂಜೆ ನಿಮಗೆಂದ
ಪಾಕಪಕ್ಷ ಮಾಡುವುದಕ್ಕೆ , ಆಕೆ ಬಕುಳೆ ಬಂದಳು
ಭಾನುಕೋಟಿತೇಜನೀಗ , ಬೇಟೆಯಾಡ ಹೊರಟನು

ಮಂಡೆ ಬಾಚಿ ದೊಂಡೆ ಹಾಕಿ , ದುಂಡುಮಲ್ಲಿಗೆ ಮುಡಿದನು
ಹಾರಪದಕ ಕೊರಳಲ್ ಹಾಕಿ , ಫಣಿಗೆ ತಿಲಕವಿಟ್ಟನು
ಅಂಗುಲಿಗೆ ಉಂಗುರ , ರಂಗಶೃಂಗಾರವಾದವು
ಪಟ್ಟೆನುಟ್ಟು ಕಚ್ಚೆ ಕಟ್ಟಿ , ಪೀತಾಂಬರವ ಹೊದ್ದನು
ಥಾಳು ಕತ್ತಿ ಉಡಿಯಲ್ ಸಿಕ್ಕಿ , ಜೋಡೂ ಕಾಲಲ್ಲಿ ಮೆಟ್ಟಿದ
ಕರದಿ ವೀಳ್ಯವನ್ನೇ ಪಿಡಿದು , ಕನ್ನಡೀಯ ನೋಡಿದ
ಕನಕಭೂಷಣವಾದ ತೊಡೆಗೆ , ಕಮಲನಾಭ ತೊಟ್ಟನು
ಕನಕಭೂಷಣವಾದ ಕುದುರೆ , ಕಮಲನಾಭ ಏರಿದ

ಕರಿಯ ಹಿಂದೆ ಹರಿಯು ಬರಲು , ಕಾಂತರೆಲ್ಲ ಕಂಡರು
ಯಾರು ಇಲ್ಲಿ ಬರುವರೆಂದು? ದೂರ ಪೋಗಿರೆಂದರು
ನಾರಿಯರಿರುವ ಸ್ಥಳಕ್ಕೆ , ಯಾವ ಪುರುಷ ಬರುವನು?
ಏಷ್ಟು ಹೇಳಿ ಕೇಳ ಕೃಷ್ಣ , ಕುದುರೆ ಮುಂದೆ ಬಿಟ್ಟನು
ಅಷ್ಟೂ ಮಂದಿರೆಲ್ಲ ಸೇರಿ , ಪೆಟ್ಟುಗಳನು ಹೊಡೆದರು
ಕಲ್ಲುಮಳೆಯ ಕರೆದರಾಗ , ಕುದುರೆ ಕೆಳಗೆ ಬಿದ್ದಿತು

ಕೇಶ ಬಿಚ್ಚಿ ವಾಸುದೇವ , ಶೇಷಗಿರಿಗೆ ಬಂದನು
ಪರಮಾನ್ನ ಮಾಡಿದ್ದೇನೆ , ಉಣ್ಣು ಬೇಗ ಎಂದಳು

ಅಮ್ಮ ಎನಗೆ ಅನ್ನ ಬೇಡ , ಎನ್ನ ಮಗನ ವೈರಿಯೇ
 ಕಣ್ಣಿಲ್ಲಾದ ದೈವ ಅವಳ , ನಿರ್ಮಾಣವ ಮಾಡಿದ
 ಯಾವ ದೇಶ ಯಾವೋಳಾಕೆ , ಎನಗೆ ಪೇಳು ಎಂದಳು

ನಾರಾಯಣನ ಪುರಕೆ ಪೋಗಿ , ರಾಮಕೃಷ್ಣರ ಪೂಜಿಸಿ
 ಕುಂಜಮಣಿಯ ಕೊರಳಲ್ ಹಾಕಿ , ಕೂಸಿನ್ ಕೊಂಕಳದತ್ತಿದಾ
 ಧರಣಿದೇವಿಗೆ ಕಣಿಯ ಕೇಳಿ , ಗಿರಿಗೆ ಬಂದು ಸೇರಿದ
 ಕಾಂತರೆಲ್ಲ ಕೂಡಿಕೊಂಡು , ಆಗ ಬಕುಳೆ ಬಂದಳು

ಬನ್ನಿರಮ್ಮ ಸದನಕೆನುತ , ಬಹಳ ಮಾತನಾಡಿದರು
 ತಂದೆತಾಯಿ ಬಂಧುಬಳಗ , ಹೊನ್ನು ಹಣ ಉಂಟೆಂದರು
 ಇಷ್ಟು ಪರಿಯಲ್ಲಿದ್ದವಗೆ , ಕನ್ಯೆ ಯಾಕೆ ದೊರಕಿಲ್ಲಾ
 ದೊಡ್ಡವಳಿಗೆ ಮಕ್ಕಳಿಲ್ಲ , ಮತ್ತೆ ಮದುವೆ ಮಾಡ್ವೆವು
 ಬೃಹಸ್ಪತಿಯ ಕರೆಸಿದ , ಲಗ್ನಪತ್ರಿಕೆ ಬರೆಸಿದ
 ಶುಕಾಚಾರ್ಯರ ಕರೆಸಿದ , ಮದುವೆ ಓಲೆ ಬರೆಸಿದ

ವಲ್ಲಭೇನ ಕರೆವುದಕ್ಕೆ , ಕೊಲ್ಲಾಪುರಕ್ಕೆ ಪೋದರು
 ಗರುಡನ್ ಹೆಗಲನೇರಿಕೊಂಡು , ಬೇಗ ಹೊರಟುಬಂದರು
 ಅಷ್ಟವರ್ಗವನ್ನು ಮಾಡಿ , ಇಷ್ಟ ದೇವರ ಪೂಜಿಸಿ
 ಲಕ್ಷ್ಮೀಸಹಿತ ಆಕಾಶರಾಜನ , ಪಟ್ಟಣಕ್ಕೆ ಬಂದರು
 ಕನಕಭೂಷಣವಾದ ತೊಡುಗೆ , ಕಮಲನಾಭ ತೊಟ್ಟನು
 ಕನಕಭೂಷಣವಾದ ಮಂಟಪ , ಕಮಲನಾಭ ಏರಿದ

ಕಮಲನಾಭಗೆ ಕಾಂತಿಮಣಿಯ , ಕನ್ಯಾದಾನವ ಮಾಡಿದ
 ಕಮಲನಾಭ ಕಾಂತೆ ಕೈಗೆ , ಕಂಕಣವನ್ನೇ ಕಟ್ಟಿದ
 ಶ್ರೀನಿವಾಸ ಪದ್ಮಾವತಿಗೆ , ಮಾಂಗಲ್ಯವನೆ ಕಟ್ಟಿದ
 ಶ್ರೀನಿವಾಸನ ಮದುವೆ ನೋಡೆ , ಸ್ತ್ರೀಯರೆಲ್ಲರು ಬನ್ನಿರೇ
 ಪದ್ಮಾವತಿಯ ಮದುವೆ ನೋಡೆ , ಮುದ್ದು ಬಾಲೆಯರ್ ಬನ್ನಿರೇ
 ಶಂಕೆಯಿಲ್ಲದೆ ಹಣವ ಸುರಿದು , ವೇಂಕಟೇಶನ ಕಳುಹಿದ

ಲಕ್ಷತಪ್ಪು ಎನ್ನಲ್ಲುಂಟು , ಪಕ್ಷಿವಾಹನ ಸಲಹೆನ್ನ
 ಕೋಟಿತಪ್ಪು ಎನ್ನಲ್ಲುಂಟು , ಕುಸುಮನಾಭ ಸಲಹೆನ್ನ
 ಶಂಕೆ ಇಲ್ಲದೆ ವರವ ಕೊಡುವ , ವೇಂಕಟೇಶ ಸಲಹೆನ್ನ
 ಭಕ್ತಿಯಿಂದಲಿ ಹೇಳೆ ಕೇಳವರಿಗೆ , ಮುಕ್ತಿ ಕೊಡುವ ಹಯವದನ ||
 ಜಯ ಜಯ ಶ್ರೀನಿವಾಸನಿಗೆ , ಜಯ ಜಯ ಪದ್ಮಾವತಿಗೆ
 ಒಲಿದಂತಹ ಶ್ರೀಹರಿಗೆ , ನಿತ್ಯ ಶುಭಮಂಗಳ
 ಶೇಷಾದ್ರಿಗಿರಿವಾಸ , ಶ್ರೀದೇವಿ ಅರಸಗೆ
 ಕಲ್ಯಾಣಮೂರ್ತಿಗೆ , ನಿತ್ಯಜಯಮಂಗಳ ||

ಶ್ರೀ ಕೃಷ್ಣಾರ್ಪಣಮಸ್ತು ||

=====

ಶ್ರೀ ಗುರು ಜಗನ್ನಾಥ ದಾಸರ
 || ಶ್ರೀ ವೇಂಕಟೇಶ ಸ್ವವರಾಜ ||

ಶ್ರೀರಮಣ ಸರ್ವೇಶ ಸರ್ವದ | ಸಾರಭೋಕ್ತ ಸ್ವತಂತ್ರ ಸರ್ವದ |
 ಪಾರ ಮಹಿಮೋದಾರ ಸದ್ಗುಣ ಪೂರ್ಣ ಗಂಭೀರ ||
 ಸಾರಿದವರಘ ದೂರಗ್ರ್ಯಸಿ | ಸೂರಿಜನರಿಗೆ ಸೌಖ್ಯ ನೀಡುವ |
 ಧೀರ ವೇಂಕಟರಮಣ ಕರುಣದಿ ಪೊರೆಯೊ ನೀ ಎನ್ನ || ೧ ||

ಘನ್ನಮಹಿಮಾ ಪನ್ನಪಾಲಕ | ನಿನ್ನಹೊರತಿನೈದೇವರ |
 ಮನ್ನದಲಿ ನಾ ನೆನೆಸೆನೆಂದಿಗು ಬನ್ನ ಬಡಿಸದಿರು |
 ಎನ್ನಪಾಲಕ ನೀನೇ ಇರುತಿರೆ ಇನ್ನು ಭವ ಭಯವೇಕೆ ಎನಗೆ |
 ಚೆನ್ನ ವೇಂಕಟರಮಣ ಕರುಣದಿ ಪೊರೆಯೊ ನೀ ಎನ್ನ || ೨ ||

ಲಕುಮಿ ಬೊಮ್ಮ ಭವಾಮರೇಶರು | ಭಕುತಿ ಪೂರ್ವಕ ನಿನ್ನ ಭಜಿಸಿ
 ಸಕಲ ಲೋಕಕೆ ನಾಥರೆನಿಪರು ಸರ್ವ ಕಾಲದಲಿ||
 ನಿಖಿಳ ಜೀವರ ಪೋರೇವ ದೇವನೆ | ಭಕುತಿ ನೀ ಯೆನಗೀಯದಿರಲು
 ವ್ಯಕುತವಾಗ್ಯಪಕೀರ್ತಿ ಬಪ್ಪದೊ ಶ್ರೀನಿಕೇತನನೆ || ೩ ||

ಯಾಕೆ ಪುಟ್ಟದು ಕರುಣ ಎನ್ನೊಳು | ಸಾಕಲಾರೆಯ ನಿನ್ನ ಶರಣನ|
 ನೂಕಿಬಿಟ್ಟರೆ ನಿನಗೆ ಲೋಕದಿ ಖ್ಯಾತಿ ಬಪ್ಪುವುದೇ ||
 ನೋಕನೀಯನೆ ನೀನೇ ಎನ್ನನು | ಜೋಕೆಯಿಂದಲಿ ಕಾಯೋ ಬಿಡದೆ |

ಏಕದೇವನು ನೀನೇ ವೇಂಕಟ ಶೇಷಗಿರಿವಾಸ || ೪ ||

ಅಂಬುಜಾಂಬಕ ನಿನ್ನ ಪದಯುಗ | ನಂಬಿಕೊಂಡ ಈ ಪರಿಯಲಿರುತಿರೆ
| ಡೊಂಬೆಗಾರನ ತೆರದಿ ನೀ ನಿರ್ಭಾಗ್ಯ ಸ್ತಿತಿ ತೋರೆ ||
ಬಿಂಬ ಮೂರುತಿ ನಿನ್ನ ಕರಗತ | ಕಂಬುವರವೇ ಗತಿಯೋ
ವಿಶ್ವಕುಟುಂಬಿ | ಎನ್ನನು ಸಲಹೋ ಸಂತತ ಶೇಷಗಿರಿವಾಸ || ೫ ||

ಸಾರಸಿರಿ ವೈಕುಂಠ ತ್ಯಜಿಸಿ | ಧಾರುನಿಯೊಳ್ ಗೊಲ್ಲನಾಗಿ
ಚೋರ ಕರ್ಮವ ಮಾಡಿ ಬದುಕಿಹ ದಾರಿಗರಿಕಿಲ್ಲ ||
ಸಾರಿ ಪೇಳುವೆ ನಿನ್ನ ಗುಣಗಳ | ಪಾರವಾಗಿರುತಿಹವೊ ಜನರಿಗೆ
ಧೀರ ವೆಂಕಟ ರಮಣ ಕರುಣದಿ ಪೊರೆಯೊ ನೀ ಯೆನ್ನ || ೬ ||

ನೀರ ಮುಳುಗಿ ಭಾರ ಪೊತ್ತು | ಧಾರುಣೀ ತಳವಗೆದು ಸಿಟ್ಟಿಲಿ |
ಕ್ರೂರನುದರವ ಸೀಳಿ ಕರುಳಿನ ಮಾಲೆ ಧರಿಸಿದರು ||
ಪೋರ ವಿಪ್ರ ಕುಠಾರಿ ವನವನ | ಚಾರಿ ಗೋಪ ದಿಗಂಬರಾಶ್ವವ ಏರಿ
ಪೋದರು ಬಿಡೆನೋ ವೇಂಕಟ ಶೇಷಗಿರಿವಾಸ || ೭ ||

ಲಕ್ಷ್ಮೀನಾಯಕ ಸಾರ್ವಭೌಮನೆ | ಪಕ್ಷಿವಾಹನ ಪರಮ ಪುರುಷನೆ |
ಮೊಕ್ಷದಾಯಕ ಪ್ರಾಣಜನಕನೆ ವಿಶ್ವ ವ್ಯಾಪಕನೆ || ಅಕ್ಷಯಾಂಬರವಿತ್ತು
ವಿಜಯನ | ಪಕ್ಷಪಾತವ ಮಾಡಿ ಕುರುಗಳ ಲಕ್ಷ್ಯ ಮಾಡದೆ ಕೊಂದೆಯೋ
ಶ್ರೀ ಶೇಷಗಿರಿವಾಸ || ೮ ||

ಹಿಂದೆ ನೀ ಪ್ರಹ್ಲಾದಗೋಸುಗ | ಎಂದು ನೋಡದ ರೂಪ ಧರಿಸಿ |
 ಬಂದು ದೈತ್ಯನ ಒಡಲ ಬಗೆದು ಪೊರೆದೆ ಬಾಲಕನ || ತಂದೆತಾಯ್ಗಳ
 ಬಿಟ್ಟು ವಿಪಿನದಿ | ನಿಂದು ತಪಿಸುವ ಪಂಚಮತ್ಸರ | ಕಂದನಾ
 ಧ್ರುವನಿಗೋಲಿದು ಪೊರೆದೆಯೊ ಶೇಷಗಿರಿವಾಸ ||೯||

ಪಿಂತು ಮಾದಿದ ಮಹಿಮೆಗಳ ನಾ | ನೆಂತು ವರ್ಣಿಸಲೇನು ಫಲ
 ಶ್ರೀಕಾಂತ ಎನ್ನನು ಪೊರೆಯೆ ಕೀರುತಿ ನಿನಗೆ ಫಲವೆನಗೆ || ಕಂತು
 ಜನಕನೆ ಎನ್ನ ಮನಸಿನ | ಅಂತರಂಗದಿ ನೀನೆ ಸರ್ವದ | ನಿಂತು
 ಪ್ರೇರಣೆ ಮಾಳ್ವೆ ಸರ್ವದ ಶೇಷಗಿರಿವಾಸ ||೧೦||

ಮಡುವಿನೊಳಗಿಹ ಮಕರಿಕಾಲನು | ಪಿಡಿದು ಬಾಧಿಸೆ ಕರಿಯು ತ್ರಿಜಗ|
 ದ್ವಡೆಯ ಪಾಲಿಸೊ ಎನಲು ತಕ್ಷಣ ಬಂದು ಪಾಲಿಸಿದೆ || ಮಡದಿ
 ಮಾತನು ಕೇಳಿ ಬಲುಪರಿ | ಬಡವ ಬ್ರಾಹ್ಮಣ ಧಾನ್ಯ ಕೊಡಲು |
 ಪೊಡವಿಗಸದಳ ಭಾಗ್ಯ ನೀಡಿದೆ ಶೇಷಗಿರಿವಾಸ ||೧೧||

ಶ್ರೀನಿವಾಸನೆ ಭಕ್ತಪೋಷನೆ | ಜ್ಞಾನಿ ಕುಲಗಳಿಗಭಯದಾಯಕ |
 ಧೀನಬಾಂದವ ನೀನೇ ಎನ್ನ ಮನದರ್ಥ ಪೂರೈಸೋ ||
 ಅನುಪಮೋಪಮಜ್ಞಾನ ಸಂಪದ | ವಿನಯ ಪೂರ್ವಕವಿತ್ತು ಪಾಲಿಸೊ
 | ಜನುಮ ಜನುಮಕೆ ಮರೆಯ ಬೇಡವೋ ಶೇಷಗಿರಿವಾಸ || ೧೨ ||

ಮದವು ಮತ್ಸರ ಲೋಭ ಮೋಹವು | ಒದಗಬಾರದು ಎನ್ನ
ಮನದಲಿ | ಪದುಮನಾಭನೆ ಜ್ಞಾನ ಭಕ್ತಿವಿರಕ್ತಿ ನೀನಿತ್ತು |
ಹೃದಯ ಮಧ್ಯದಿ ನಿನ್ನ ರೂಪವು | ವದನದಲಿ ತವ ನಾಮಮಂತ್ರವು
| ಸದಯ ಪಾಲಿಸು ಬೇಡಿಕೊಂಬೆನೊ ಶೇಷಗಿರಿವಾಸ || ೧೩ ||

ಅಂದನುಡಿ ಪುಸಿಯಾಗಬಾರದು | ಬಂದ ಭಾಗ್ಯವು ಪೋಗಬಾರದು |
ಕುಂದುಬಾರದೆ ನಿನ್ನ ಕರುಣವು ದಿನದಿ ವರ್ಧಿಸಲಿ |
ನಿಂದೆ ಮಾಡುವ ಜನರ ಸಂಗವು | ಎಂದಿಗಾದರು ದೊರೆಯಬಾರದು
|
ಎಂದು ನಿನ್ನನು ಬೇಡಿಕೊಂಬೆನೊ ಶೇಷಗಿರಿವಾಸ || ೧೪ ||

ಏನು ಬೇಡಲಿ ಎನ್ನ ದೇವನೇ | ಸಾನುರಾಗದಿ ಎನ್ನ ಪಾಲಿಸೊ |
ನಾನಾ ವಿಧವಿಧ ಸೌಖ್ಯ ನಿಡುವುದಿಹ ಪರಂಗಳಲಿ |
ಶ್ರೀನಿವಾಸನೆ ನಿನ್ನ ದಾಸಗೆ | ಏನು ಕೊರೆತಿಲೆಲ್ಲಿ ನೋಡಲು |
ನೀನೇ ನಿಂತೀವಿದದಿ ಪೇಳಿಸು ಶೇಷಗಿರಿವಾಸ || ೧೫ ||

ಆರು ಮುನಿದವರೇನು ಮಾಳ್ವರೊ | ಆರು ಒಲಿದವರೇನು ಮಾಳ್ವರೊ
|
ಆರುನೇಹಿಗರಾರು ದ್ವೇಶಿಗಳಾರುದಾಶಿನರು ||
ಕ್ರೂರ ಜೀವರ ಹಣಿದು ಸಾತ್ವಿಕ | ಧೀರ ಜೀವರ ಪೊರೆದು ನಿನ್ನಲಿ |
ಸಾರ ಭಕುತಿಯನಿತ್ತು ಪಾಲಿಸೋ ಶೇಷಗಿರಿವಾಸ || ೧೬ ||

Tadipatri Gurukula

ನಿನ್ನ ಸೇವೆಯನಿತ್ತು ಎನಗೆ | ನಿನ್ನ ಪದಯುಗಭಕ್ತಿ ನೀಡಿ |
 ನಿನ್ನ ಗುಣಗಣ ಸ್ತವನ ಮಾಡುವ ಜ್ಞಾನ ನೀನಿತ್ತು |
 ಎನ್ನ ಮನದಲಿ ನೀನೇ ನಿಂತು | ಘನ್ನಕಾರ್ಯವ ಮಾಡಿ ಮಾಡಿಸು |
 ಧನ್ಯನೆಂದೆನಿಸೆನ್ನ ಲೋಕದಿ ಶೇಷಗಿರಿವಾಸ || ೧೭ ||

ಜಯ ಜಯತು ಶಠ ಕೂರ್ಮರೂಪನೆ | ಜಯ ಜಯತು ಕಿಟ ಸಿಂಹ
 ವಾಮನ | ಜಯ ಜಯತು ಭೃಗುರಾಮ ರಘುಕುಲಸೋಮ ಶ್ರೀರಾಮ
 ||

ಜಯ ಜಯತು ಸಿರಿ ಯದುವರೇಣ್ಯನೆ | ಜಯ ಜಯತು ಜನಮೋಹ
 ಬುದ್ಧನೆ | ಜಯ ಜಯತು ಕಲಿಕಲ್ಮಶಘ್ನನೆ ಕಲ್ಕಿನಾಮಕನೆ || ೧೮ ||

ಕರುಣಸಾಗರ ನೀನೇ ನಿಜಪದ | ಶರಣವತ್ಸಲ ನೀನೇ ಶಾಶ್ವತ | ಶರಣ
 ಜನಮಂದಾರ ಕಮಲಾ ಕಾಂತ ಜಯವಂತ |
 ನಿರುತ ನಿನ್ನನು ನುತಿಸಿ ಪಾಡುವೆ | ವರದ ಗುರು ಜಗನ್ನಾಥವಿಠಲ |
 ಪರಮ ಪ್ರೇಮದಿ ಪೊರೆಯೊ ಎನ್ನನು ಶೇಷಗಿರಿವಾಸ || ೧೯ ||

|| ಶ್ರೀಕೃಷ್ಣಾರ್ಪಣಮಸ್ತು ||

೩೦. ಬೇಗ ಹೂರಟಾ ಯೋಗಿ ವೇಷದಿಂದ ಶ್ರೀ ಹರಿ
ಕಾಶಿಯಾತ್ರೆಯನ್ನು ಮಾಡಿ ಬರುವೆನೆಂದನು ಶ್ರೀ ಹರಿ ||

ಕಾವಿ ವಸ್ತ್ರ ಉಟ್ಟು ಕರದಿ ಕೋಲ ಪಿಡಿದನೇ
ಕರ್ಣ ಕುಂಡಲ ಹೊಳೆವ ಪಾದ ರಕ್ಷೆ ಧರಿಸಿದಾ
ಅಡಿಗಡಿಗೆ ಬಿಡಿಮಲ್ಲಿಗೆ ಉದುರಿ ಬೀಳುತ್ತಾ
ನಡೆದನು ನಾರಾಯಣ ಪುರದ ರಾಜಬೀದಿಯಲಿ ||

ಕಂಡು ಗಗನರಾಯ ಧರಣಿದೇವಿ ಸಹಿತಲಿ
ಬಂದು ಹರಿಯ ಪಾದಕ್ಕೆರಗಿ ಬೇಡಿಕೊಂಡರೂ
ಮುದ್ದು ಪದ್ಮಾವತಿಯ ಕೊಟ್ಟು ಮದುವೆ ನಡಿಸುವೆ
ಕರೆದು ತಂದರಾಗ ಪ್ರಸನ್ನ ವೇಂಕಟೇಶನನು ||೩೦||

TADIPATRI GURUKULA

ಕಟ್ಟಿದ ಮಂಗಳಸೂತ್ರವ ದೇವ || ಪ ||

ಗಟ್ಟಿ ಗಂಟು ಹಾಕಿದ ಚಿತ್ರವು
ಪರಮೇಷ್ಟಿ ರುದ್ರಾದ್ಯರ ಸ್ತೋತ್ರವು ಮತ್ತೆ
ಶಿಷ್ಟ ಜನರ ದಿವ್ಯ ಗಾನವು ತಾನು
ಅಷ್ಟು ಕೇಳುತ ಸಂತುಷ್ಟ ಮನಸಿನಿಂದ
ಬೆಟ್ಟದೊಡೆಯ ಜಗಜಟ್ಟಿ ವೇಂಕಟ ರಮಣ || ೧ ||

ತುಂಬುರು ನಾರದರ ಗಾನವು,
ದಿವ್ಯ ರಂಭೆ ಊರ್ವಶೀಯರ ನಾಟ್ಯವು
ಅಲ್ಲಿ ತುಂಬಿದ ಸುರಮುನಿ ಕೂಟವು
ಮಹಾಸಂಭ್ರಮ ಸಭೆಯಲ್ಲಿ ಕಂಬು ಕಂಧರನಿಗೆ
ಅಂಬರ ವಾಣಿಯು ಜಯ ಜಯ ಜಯವೆನೆ ||೨||

ಕ್ಷೋಣಿಯ ರಾಜಾದಿ ರಾಜರು ತಾವು
ಮಾಣಿಕ್ಯ ಮತ್ತು ರತ್ನರಾಶಿಯ ಪಾದ
ಕಾಣಿಕೆ ಕಪ್ಪು ತಂದಿವರು ಸಿರಿ
ವೇಣು ವಿನೋದನು ಜಾಣೆ ಪದ್ಮಾವತಿಯ
ಪಾಣಿಗ್ರಹಣ ಕೊಂಡು ಎಣಾಜ್ಜು ಕುಲ ತಿಲಕ ||೩||

ಅಷ್ಟ ಲಕುಮೀ ಪತಿ ತೋಷದಿ ತನ್ನ
ಇಷ್ಟ ಸುಜನರ ಮಧ್ಯದಿ
ಮಾವ ಕೊಟ್ಟು ಕನ್ಯಾಮಣಿ ಕಂಠದಿ
ಅಂದು ಅಷ್ಟದಶ ವಾದ್ಯಗಳು
ಘಟ್ಟಿಯಾಗಿ ಮೊರೆಯಲು
ಶಿಷ್ಟ ಪ್ರಸನ್ನ ವೇಂಕಟ ವಿಠಲ ರಾಯ ||೪||

TADIPATRI GURUKULA

ವರ ವೈಕುಂಠದಿ ಬಂದವಗೆ
ವರಗಿರಿಯಲಿ ಸಂಚರಿಸುವವಗೆ
ವರಹ ದೇವನ ಅನುಸರಿಸಿ
ಸ್ವಾಮಿ ಪುಷ್ಕರಣಿ ತೀರದಲ್ಲಿರುವವಗೆ
ಮಂಗಳಂ ಜಯ ಮಂಗಳಂ ೧

ಸರಸದಿ ಬೇಟೆಗೆ ಹೊರಟವಗೆ
ಸರಸಿಜಾಕ್ಷಿಯಳ ಕಂಡವಗೆ
ಮರುಳಾಟದಿ ತಾ ಪರವಶನಾಗುತ
ಕೊರವಿ ವೇಷ ಧರಿಸಿರುವವಗೆ
ಮಂಗಳಂ ಜಯ ಮಂಗಳಂ ೨

ಗಗನ ರಾಜ ಪುರಹ್ ಹೋದವಗೆ
ಬಗೆ ನುಡಿಗಳ ನುಡಿದವಗೆ
ಅಗವಾಸಿಗೆ ನಿನ್ನ ಮಗಳನು ಕೊಡು ಎಂದು
ಗಗನ ರಾಜನ ಸತಿಗ್ ಹೇಳ್ವವಗೆ
ಮಂಗಳಂ ಜಯ ಮಂಗಳಂ ೩

ತನ್ನ ಕಾರ್ಯ ತಾ ಮಾಡ್ದವಗೆ
ಇನ್ನೊಬ್ಬರ ಹೆಸರ್ ಹೇಳ್ವವಗೆ
ಮುನ್ನ ಮದುವೆ ನಿಶ್ಚಯವಾಗಿರಲು

ತನ್ನ ಬಳಗ ಕರೆಸಿರುವವಗೆ
ಮಂಗಳಂ ಜಯ ಮಂಗಳಂ ೪

ಎತ್ತಿ ನಿಬ್ಬಣ ಹೊರಟವಗೆ
ನಿತ್ಯ ತೃಪ್ತನಾಗಿರುವವಗೆ
ಉತ್ತರಣೆಯ ವಾಗರನುಂಡು
ತೃಪ್ತನಾಗಿ ತೇಗಿರುವವಗೆ
ಮಂಗಳಂ ಜಯ ಮಂಗಳಂ ೫

ಒದಗಿ ಮುಹೂರ್ತಕೆ ಬಂದವಗೆ
ಸದಯ ಹೃದಯನಳಗಿರುವವಗೆ
ಮುದದಿಂದಲಿ ಶ್ರೀ ಪದುಮಾವತಿಯಳ
ಮದುವೆ ಮಾಡಿಕೊಂಡ ಮದುಮಗಗೆ
ಮಂಗಳಂ ಜಯ ಮಂಗಳಂ ೬

ಕಾನ್ತೆಯಿಂದ ಸಹಿತಾದವಗೆ
ಸಂತೋಷದಿ ಕುಳಿತಿರುವವಗೆ
ಸಂತತ ಶ್ರೀಮದನಂತಾದ್ರೀಶಗೆ
ಶಾಂತ ಮೂರುತಿ ಸರ್ವೋತ್ತಮಗೆ
ಮಂಗಳಂ ಜಯ ಮಂಗಳಂ ೭